



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 21-08-2023



அள்ளிக் கொடுத்த முதலமைச்சர்

தினந்தோறும் திட்டங்களைத் தீட்டிக் கொடுத்து வரும் முதலமைச்சர் மு.க.ஸ்டாலின் அவர்கள் 77 ஆவது சுதந்திரத் தினமான ஆகஸ்ட் 15 அன்றும் அருமையான திட்டங்களை அறிவிக்கும் நாளாக அதனை மாற்றிக் காட்டி விட்டார்.

1. நடப்பு ஆண்டில் பல்வேறு அரசுத் துறைகளைச் சார்ந்த 55 ஆயிரம் பணியிடங்கள் நிரப்பப்படும்.
2. மகளிருக்குக் கட்டணமில்லா பேருந்து வசதிக்கு 'விடியல் பயணம்' என பெயர் சூட்டப்பட்டுள்ளது.
3. ஒரு கோடிக்கும் மேற்பட்ட மகளிருக்கு மாதம் தோறும் ஆயிரம் ரூபாய் வழங்கும் திட்டம் வருகிற செப்டம்பர் 15 ஆம் தேதி முதல் வழங்கப்பட உள்ளது. தகுதியுடைய மகளிருக்கு அவர்களது வாங்கிக் கணக்கில் நேரடியாக போய்ச் சேர்ந்து விடும்.
4. அரசு பள்ளியில் பயின்று உயர் கல்வியில் சேரும் மாணவிகளுக்கு மாதந்தோறும் வழங்கப்படும் ஆயிரம் ரூபாயை வரும் நீதி ஆண்டில் 2 லட்சத்து 11 ஆயிரம் பேர் பெறுவார்கள். இதற்காக 350 கோடி ரூபாய் ஒதுக்கீடு செய்யப்பட்டுள்ளது.
5. காலை உணவுத் திட்டம் விரிவு படுத்தப்பட்டுள்ளது. 31,008 அரசுப் பள்ளிகளில் படிக்கும் 15 லட்சத்து 75 ஆயிரம் மாணவர்கள் இனி காலை உணவுத் திட்டத்தில் இணைக்கப்பட இருக்கிறார்கள். முத்தமிழறிஞர் கலைஞர் அவர்கள் படித்த திருக்குவளையில் ஆகஸ்ட் 25 ஆம் தேதி இத்திட்டத்தை முதலமைச்சர் அவர்கள் தொடங்கி வைக்கிறார்கள். 404 கோடி ரூபாய் இதற்காக ஒதுக்கீடு செய்யப்பட்டுள்ளது.
6. இளைஞர்களுக்கு, மாணவர்களுக்குத் தனித்திறமையை உருவாக்கத் தொடங்கப் பட்ட 'நான் முதல்வன்' திட்டமானது முன்னாள் ராணுவத்தினருக்கும் விரிவு படுத்தப்பட்டுள்ளது. இளம் வயதில் நாட்டுக்காக எல்லையில் பணியாற்றி, பணிக்காலம் நிறைவு பெற்றுத் திரும்பும் முன்னாள் ராணுவத்தினர் பயன்பெறும் வகையில் 10 ஆயிரம் பேருக்குப் பயிற்சி தரப்பட உள்ளது. இதற்காக 7 கோடி ரூபாய் ஒதுக்கீடு செய்யப்பட்டுள்ளது.
7. ஓரா, ஊபர், ஸ்விகி, ஸொமட்டோ (Ola, Uber, Swiggy, Zomato) போன்ற நிறுவனங்களில் பணிபுரியும் பணியாளர்களின் (GIG workers) ஒட்டுமொத்த நலனைப் பாதுகாக்கும் வண்ணம், அவர்களுக்கென தனியே நல வாரியம் ஒன்று அமைக்கப்படும்.
8. ஆட்டோ ஓட்டுநர்களாகப் பணிபுரியும் பெண்கள் புதிதாக ஆட்டோ வாங்குவதற்கென ஒரு லட்சம் ரூபாய் மானியம் வழங்கும் திட்டம் ஏற்கெனவே செயல்படுத்தப்பட்டு வருகிறது. இந்தத் திட்டத்தின்கீழ் 141 பேர் பயனடைந்துள்ள நிலையில், தற்பொழுது மேலும் 500 மகளிர் பயன்பெறும் வகையில் இத்திட்டம் விரிவுபடுத்தப்படும்.
9. ஆட்டோ ஓட்டுநர்களாகப் பணிபுரியும் மூன்றாம் பாலினத்தவர்க்கும் இத்திட்டம் விரிவுபடுத்தப்படும்.
10. விடுதலைப் போராட்ட தியாகிகளுக்கும் அவர்களின் குடும்ப உறுப்பினர்களுக்கும் வழங்கப்பட்டு வரும் ஓய்வூதியம் 10 ஆயிரம் ரூபாயில் இருந்து 11 ஆயிரம் ரூபாயாக உயர்த்தி வழங்கப்படும்.
11. கப்பலோட்டிய தமிழன் வ.உ.சிதம்பரனார் பிறந்த தூத்துக்குடி மாவட்டம் - கிள்ளிகுளத்தில் இயங்கி வரும் அரசு வேளாண்மைக் கல்லூரி மற்றும் ஆராய்ச்சி நிலையத்துக்கு வ.உ.சிதம்பரனார் பெயர் சூட்டப்படும்.
12. சென்னை கதீடரல் சாலையில் உள்ள செங்காந்தன் பூங்காவுக்கு அருகில் உள்ள 6.09 ஏக்கர் நிலத்தில் கலைஞர் நூற்றாண்டுப் பூங்கா 25 கோடி ரூபாய் மதிப்பீட்டில் அமைக்கப்படும்.
13. மக்களுக்கு நேரடியாகத் தொடர்பு கொண்ட அனைத்துத் துறைகளும் மாநிலப் பட்டியலில் இணைக்கப்பட வேண்டும்.
14. கல்வி மாநிலப் பட்டியலில் இணைக்கப்பட வேண்டும்.
15. 'நீட்' தேர்வு முழுமையாக ரத்து செய்யப்பட வேண்டும் ஆகியவை அனைத்தும் முதலமைச்சரின் ஒரே நாளில் ஒரே உரையில் இடம் பெற்றவை ஆகும்.

பதவியேற்ற அன்றைய தினமே ஐந்து கோப்புகளில் கையெழுத்துப் போட்டவர் முதலமைச்சர் அவர்கள். தேர்தல் அறிக்கையில் சொல்லப்பட்ட வாக்குறுதிகளில் 75 விழுக்காடு வாக்குறுதிகளை நிறைவேற்றி இருக்கிறார். தேர்தல் அறிக்கையில் சொல்லப்படாத பல திட்டங்களும் நிறைவேற்றப்பட்டு வருகின்றன.

★ மதுரையில் எழுந்துள்ள நூலகம்

★ **சென்னையில் எழுந்துள்ள மருத்துவமனை - இரண்டுமே தேர்தல் அறிக்கையில் சொல்லப்படாதது ஆகும். விவசாயிகளுக்கு தரப்பட்டுள்ள 1.50 லட்சம் இலவச மின் இணைப்புகள் என்பதும் தேர்தல் அறிக்கையில் சொல்லாதது ஆகும். சொன்னதையும் செய்து, சொல்லாததையும் செய்து காட்டும் அரசாக முதல்வர் மு.க.ஸ்டாலின் அவர்களது அரசு அமைந்துள்ளது.**

கடந்த மாார்ச் 1 தனது பிறந்தநாளின் போது ஏற்றமிகு ஏழு திட்டங்களைத் தொடங்கி வைத்தார் முதலமைச்சர் அவர்கள். மனிதக் கழிவுகளை மனிதர் களே அகற்றும் நிலைக்கு முற்றுப்புள்ளி வைக்க TICC அமைப்புடன் ஒப்பந்தம் அன்றைய தினம் கையெழுத்தானது. சத்துக் குறைபாடுள்ள குழந்தைகளுக்கு சிறப்பு ஊட்டச்சத்து வழங்கும் திட்டம் தொடங்கி வைக்கப்பட்டது. இன்று பல்லாயிரக்கணக்கான குழந்தைகள் ஆரோக்கியமாக வளர்ந்து வருவதையும் பார்க்கிறோம். மாற்றுத் திறனாளிகளுக்கு இலவச வீட்டுமனைப் பட்டா முன்னுரிமை அடிப்படையில் வழங்கும் அறிவிப்பை முதலமைச்சர் செய்தார். திருநங்கையர்க்கு மாதந்தோறும் வழங்கும் உதவித் தொகை ரூபாய் ஆயிரத்தில் இருந்து 1500 ரூபாயாக உயர்த்தப்பட்டது. பல்வேறு துறைகளில் உள்ள அரசுப் பணியிடங்களில் இளைஞர்களுக்கு வேலை வாய்ப்பு உருவாக்கப்பட்டு 1000 பேருக்கு பணி ஆணைகள் வழங்கப்பட்டது. காலை உணவுத் திட்டம் விரிவாக்கம் செய்யப்பட்டது. 1,941 கோடி ரூபாய் மதிப்பீட்டில் 58 இடங்களில் புதிய மருத்துவமனைக் கட்டடங்களுக்கு அடிக்கல் நாடப்பட்டது. இவை அனைத்தும் தனது பிறந்த நாளில் முதலமைச்சர் செய்தது ஆகும்.

தனது பிறந்தநாளாக இருந்தாலும் நாட்டுக்கு சுதந்திர நாளாக இருந்தாலும் அவை அனைத்தையும் கொண்டாட்ட நாளாக இல்லாமல் திட்டங்களைத் தீட்டித் தரும் நாளாகவே மாற்றிக் காட்டி வருகிறார் முதலமைச்சர் மு.க.ஸ்டாலின் அவர்கள்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (20.8.2023) அவரது இல்லத்தில், கழகத்தின் மாநில விவசாய அணி துணைச் செயலாளர் அரியப்பனின் மகன் அ.அன்பாஸ்தம் - வெ.சொர்ணப்பிரியா ஆகியோரது திருமணத்தை தலைமையேற்று நடத்தி வைத்து, மணமக்களை வாழ்த்தினார். திருமதி துர்கா ஸ்டாலின், நாடாளுமன்ற உறுப்பினர் ஏ.செல்லக்குமார், நாடாளுமன்ற முன்னாள் உறுப்பினர் டி.கே.எஸ்.இளங்கோவன் மற்றும் மணமக்களின் குடும்பத்தினர் உடனிருந்தனர்.

உண்ணாவிரத அறப்போர் ... முதல் பக்கத் தொடர்ச்சி

தமிழ்நாடு அரசு தொடர்ந்து எடுத்து வருகிறது.

ஆனால், அந்த நடவடிக்கைகளுக்கு எல்லாம் ஆளுநர் ரவி முட்டுக்கட்டை போட்டு வருகிறார். நம் மாணவச் செல்வங்களின் மரணம், ஆளுநரையோ, அவரை இங்கு அனுப்பியுள்ள ஆரிய மாடல் ஆட்களையோ துளியும் பாதிக்கவில்லை.

'நீட்' தேர்வுக்கு பல லட்சம் செலவு செய்தவர்களும் அதை எதிர்க்கிறார்கள்!

"நீட் மசோதாவில் கையெழுத்துப் போட மாட்டேன்" என்று கூறிய ஆளுநரிடம், சேலத்தைச் சேர்ந்த அம்மாசியப்பன் ராமசாமி நேருக்கு நேர் கேள்வி எழுப்பியபோது, அதற்குப் பதில் அளிக்க முடியாத ஆளுநர் அவரிடம் இருந்த மைக்கை பிடுங்கி உட்காரச் சொல்கிறார்.

இத்தனைக்கும் ஆளுநரிடம் கேள்வி எழுப்பிய அம்மாசியப்பன் ராமசாமி அவர்கள் என்ன மகள் நீட் தேர்வில் வெற்றி பெற்றுள்ளார். நீட் தேர்வில் வெற்றிபெற்றவர்கள், பயிற்சி மையம் சென்று லட்சங்கள் செலவு செய்து தேர்வில் வென்றவர்கள்கூட நீட்டை எதிர்க்கிறார்கள்.

நீட் விலக்கு மசோதாவை குடியரசுத் தலைவரின் பரிந்துரைக்கு அனுப்பி வைத்த பிறகு, ஆளுநர் எப்படி அதில் கையெழுத்திட்ட முடிவு?

முத்தமிழறிஞர் கலைஞர் அவர்கள் ஆட்சியின் போது, அம்மையார் ஜெயலலிதா ஆட்சியில் இருந்த போது வராத நீட், அடிமை அ.தி.மு.க. ஆட்சியின் போது தமிழ்நாட்டுக்குள் வந்தது.

நீட் விலக்கிற்காக 2017-ஆம் ஆண்டு அ.தி.மு.க. அரசு நிறைவேற்றி அனுப்பிய சட்ட மசோதாவை, குடியரசுத் தலைவர் நிராகரித்ததை, 21 மாதங்கள் வரை, தமிழ்நாடு சட்டப்பேரவைக்குத் தெரிவிக்காமல் அ.தி.மு.க. அடிமைகள் மறைத்தனர். ஒன்றிய உள்துறை அமைச்சகம், சென்னை உயர் நீதிமன்றத்தில் கூறியபோது தான், அது தமிழ்நாட்டுக்கே தெரிய வந்தது.

இப்படிப்பட்ட துரோக வரலாற்றைக் கொண்ட எப்படிப் புழுனிசாமிக்கோ, பிற அ.தி.மு.க. அடிமைகளுக்கோ நம்மை விமர்சிக்க எந்த அருகதையும் இல்லை.

'நீட்' தேர்வை தொடர்ந்து எதிர்க்கும் தி.மு.கமுகம்!

நீட் தேர்வுக்கு எதிராக, தமிழ்நாட்டில் தொடர்ச்சியாகக் குரல் எழுப்புகிற இயக்கமாக நம்முடைய திராவிட முன்னேற்றக் கழகம் இருந்து வருகிறது. கழகத்தலைவர் - தமிழ்நாடு முதலமைச்சர் அவர்களின் அறிவுறுத்தலின் பேரில், தி.மு.கமுக இளைஞர் அணி - மாணவர் அணி சார்பில் நீட் தேர்வுக்கு எதிராகப் பல்வேறு போராட்டங்கள் முன்னெடுக்கப் பட்டன.

கல்வி என்பது பொதுப்பட

டியலில் உள்ளது. ஒரு மாநில அரசால் நீட்டை ரத்து செய்ய என்னென்ன நடவடிக்கை எடுக்க முடியுமோ, அவை அனைத்தையும், முதலமைச்சர் அவர்கள் மேற்கொண்டு வருகிறார்கள்.

மே 2021-ல் கழக அரசு ஆட்சிக்கு வந்தவுடனே, ஓய்வுபெற்ற நீதியரசர் ஏ.கே.ராஜன் தலைமையில் நீட் பாதகங்கள் குறித்து ஆராய்ச்சிறப்புக்குழு அமைக்கப் பட்டது.

தமிழ்நாடு சட்டமன்றத்தில் நிறைவேற்றப்பட்ட மசோதா! இந்தக்குழு அளித்த அறிக்கையின் அடிப்படையில், கடந்த 2021-ஆம் ஆண்டு செப்டம்பர் மாதம் நீட் தேர்வுக்கு விலக்கு அளிக்கும் மசோதா தமிழ்நாடு சட்டமன்றத்தில் இயற்றப்பட்டது.

மசோதாவுக்கு ஒப்புதல் அளிக்காமல் காலம் தாழ்த்தி வந்த ஆளுநரிடம், ஒப்புதல் வழங்கும்படி பல்வேறு தருணங்களில் முதலமைச்சர் அவர்கள் வலியுறுத்தி வந்தார்கள்.

நீட் தேர்வுக்கு விலக்கு கேட்க வேண்டும் என்றும், கல்வியை மாநிலப் பட்டியலுக்கு மாற்றக்கோரியும் அக்டோபர் 4, 2021 அன்று, 12 மாநில முதலமைச்சர்களுக்கு நம் முதலமைச்சர் அவர்கள் கடிதம் எழுதினார்கள்.

கடந்த 2021-ஆம் ஆண்டு நவம்பர் 27-ஆம் தேதியன்று, முதலமைச்சர் அவர்கள் ஆளுநரை நேரில் சந்தித்து நீட் தேர்வுக்கு விலக்குக் கோரும் சட்டமன்ற மசோதாவுக்கு ஒப்புதல் அளிக்கும்படி வலியுறுத்தினார்.

முதலமைச்சர் அவர்களின் தொடர் அழுத்தம் - பிற அரசியல் கட்சிகளின் அழுத்தம் - பொதுமக்கள் - மாணவர் இயக்கங்களின் போராட்ட

டத்தின் காரணமாக 5 மாதங்களுக்குப் பிறகு பிப்ரவரி 2, 2022 அன்று நீட் விலக்கு மசோதாவினை ஆளுநர் ரவி சட்டப்பேரவைக்கே திருப்பி அனுப்பினார்.

மசோதாவை திருப்பி அனுப்பியது குறித்து, ஆலோசிப்பதற்காக முதலமைச்சர் அவர்கள் தலைமையில், பிப்ரவரி 5, 2022 அன்று அனைத்துக் கட்சிக் கூட்டம் நடைபெற்றது.

இக்கூட்டத்தில், சட்டமன்ற சிறப்புக் கூட்டத்தைக் கூட்டி மீண்டும் நீட் விலக்கு மசோதாவை நிறைவேற்ற முடிவு எடுக்கப்பட்டது.

அதன்படி, தமிழ்நாடு சட்டப்பேரவையின் சிறப்புக் கூட்டத்தில் பிப்ரவரி 8, 2022 அன்று மீண்டும் நீட் விலக்கு மசோதா நிறைவேற்றப் பட்டு ஆளுநருக்கு அனுப்பி வைக்கப்பட்டது.

இரண்டாவது முறையாக அனுப்பப்பட்ட நீட் விலக்கு மசோதாவை குடியரசுத் தலைவருக்கு அனுப்புவவையுறுத்தி, மாார்ச் 15, 2022 அன்று முதலமைச்சர் அவர்கள் தமிழ்நாடு ஆளுநரை நேரில் சந்தித்து வலியுறுத்தினார்கள்.

நீட் விலக்கு மசோதாவை குடியரசுத் தலைவருக்கு அனுப்பிய ஆளுநர்!

மசோதாவுக்கு ஒப்புதல் அளிக்காமல், மீண்டும் காலம் தாழ்த்தி வந்த ஆளுநரை ஏப்ரல் 22, 2022 அன்று அமைச்சர்கள் தங்கள் தென்னரசு, மா.சுப்பிரமணியன் அவர்கள், நேரில் சந்தித்து ஒப்புதல் வழங்குவையுறுத்தினர். இதையடுத்து, நீட் விலக்கு மசோதாவை குடியரசுத் தலைவரின் பரிந்துரைக்கு ஆளுநர் ரவி மே 5, 2022 அன்று அனுப்பி வைத்தார்.

இப்படி தமிழ்நாட்டுக்கு

நீட் தேர்வில் இருந்து விலக்குப் பெற தேவையான அனைத்து நடவடிக்கைகளையும் கழக அரசு ஒருபுறம் எடுத்து வருவதும், ஆளுநர் அதனைத் தடுத்து நிறுத்துவதும் தொடர்ந்து நடைபெறுகிறது.

நாடாளுமன்றத்தின் ஒவ்வொரு கூட்டத்தொடரிலும், நீட் பிரச்சினையை நம் கழகத்தின் நாடாளுமன்ற உறுப்பினர்கள் எழுப்பி வருகின்றனர். பிரதமர் அவர்கள் தமிழ்நாடு வருகிற போதும், முதலமைச்சர் அவர்கள் டெல்லி செல்கிற போதும், பிரதமரிடம் வைக்கப்படும் முதல்கோரிக்கையே நீட் தேர்வில் இருந்து தமிழ்நாட்டுக்கு விலக்கு கோருவதுதான்.

கழக இளைஞர் அணி செயலாளர் அவர்கள், தமிழ்நாடு இளைஞர் நலன் மற்றும் விளையாட்டு மேம்பாட்டுத்துறை அமைச்சராகப் பொறுப்பேற்ற பின்னர், பிரதமர் மோடி அவர்களை டெல்லியில் பிப்ரவரி 28, 2023 அன்று சந்தித்தார்கள். அப்போதுகூட, பிரதமர் அவர்களிடம், நீட் ஒழிப்பைத்தான் வலியுறுத்தினார்கள்.

இப்படித் தமிழ்நாடு அரசு எத்தனை முறை கோரிக்கை வைத்தாலும் ஒன்றியபா.ஜ.க. அரசு அதனைப் பொருட்படுத்துவதே கிடையாது.

'நீட்' என்பது நிரந்தரம் அல்ல! முதல்வர் நிச்சயம் அதை ஒழிப்பார்!

இந்த நேரத்தில் மாணவச் செல்வங்களுக்கு நாங்கள் சொல்வதெல்லாம் ஒன்றே ஒன்றுதான், நீட் தேர்வு என்பது நிரந்தரம் கிடையாது.

முதலமைச்சர் அவர்கள் நிச்சயம் நீட் தேர்வை ஒழிப்பார்கள். அதற்கான காலம் வெகுதொலைவில் இல்லை. எனவே, மாணவச் செல்வங்கள் தன்னம்பிக்கையுடனும்

- மன உறுதியுடனும் பொறுமை காத்திருக்க வேண்டுமேனாம் என்று தெரிவித்திருந்தனர்.

எத்தனை மரணங்கள் நிகழ்ந்தாலும், நீட் தேர்வு நடக்கும் என்ற எதேச்சதிகாரப் போக்கில் உள்ள ஒன்றிய அரசையும் - இல்லாத அதிகாரம் இருப்பதுபோல் மாளிகையில் கொக்கரிக்கும் ஆளுநரையும் கண்டித்து, இந்த மாபெரும் உண்ணாவிரதம் தமிழ்நாட்டெங்கும் நேற்று காலை நடைபெற்றது.

தமிழ்நாடு - புதுச்சேரியில் உண்ணாவிரத அறப்போர்!

இந்த உண்ணாவிரத அறப்போர் தமிழ்நாடு மற்றும் புதுச்சேரி முழுவதும் காலை 9 மணி முதல் மாலை 5 மணி வரை நடைபெற்றது. இதில் அமைச்சர்கள், நாடாளுமன்ற, சட்டமன்ற உறுப்பினர்கள், தி.மு.க. மாவட்டச் செயலாளர்கள், மூத்த நிர்வாகிகள், மாவட்ட, ஒன்றிய, நகர, பகுதி, பேரூர், வார்டு, கிளை நிர்வாகிகள் கலந்து கொண்டுள்ளனர்.

இதேபோல், பல்வேறு அணிகளின் நிர்வாகிகள், இளைஞர் அணி, மாணவர் அணி, மருத்துவ அணி உள்ளிட்ட அணிகளின் மாவட்ட அமைப்பாளர்கள், துணை அமைப்பாளர்கள், தொண்டர்கள் உள்ளிட்ட ஏராளமானோர் கலந்து கொண்டுள்ளனர்.

மாலை 5 மணி வரை நடைபெற்ற இந்த உண்ணாவிரத அறப் போரில், அந்தந்த மாவட்டங்களில் உள்ள மாணவ, மாணவியர், அவர்களின் பெற்றோர், கல்வியாளர்கள், சமூகச் செயற்பாட்டாளர்கள் உள்ளிட்ட பல்வேறு தரப்பினர் பங்கேற்று தங்களுது ஆதரவை தெரிவித்தனர்.



சென்னை வள்ளுவர் கோட்டம் அருகில் நீட் தேர்வை ரத்து செய்ய மறுக்கும் சர்வாதிகார ஒன்றிய அ.ஆளுநரையும் கண்டித்து கழக இளைஞர் அணி, மாணவர் அணி, மருத்துவ அணி சார்பில் நடைபெற்ற உண்ணாவிரதத்தின் போது 'நீட் தேர்வால் உயிரிழந்த மாணவர்களுக்கு கழகப் பொதுச் செயலாளர் நீர்வளத்துறை அமைச்சர் துரைமுருகன் அவர்கள், கழக இளைஞர் அணிச் செயலாளர் அமைச்சர் உதயநிதி ஸ்டாலின் ஆகியோர் மலர் அஞ்சலி செலுத்தினர்.